



ፍኖተ ዲሞክራሲ የኢትዮጵያ አንድነት ድምፅ

Finote Democracy Voice of Ethiopian Unity

efdpu@aol.com

www.Finote.org

ፕሮግራም:- ረቡዕና እሁድ ከምሽቱ ሁለት ሰዓት አስከሬን ሰዓት ሰዓት በ 13 ሜትር ባንድ
Program: Wednesday and Sunday 8:00PM- 9:00 PM on 25 meter band.

ዜና ዘገባ

ሐምሌ 14 ቀን 2004 ዓ.ም

በአወሊያ 18 ሰዎች መገደላቸውን የአይን እማኞች አጋለጡ፤

ቀይ ቆብ ያጠለቀው የአጋዚ ጦር አወሊያ መስጊድ ገብቶ በእሩምታ መገደሉ ተጋለጠ፤

የሙስሊሙ መፍትሔ አፈላላጊ ኮሚቴ አባሎች በሙሉ ታፍሰው ማዕከላዊ ታሰሩ፤

ከስምንት ወራት በፊት ጀምሮ ሙስሊሙ ህዝብ ላቀረበው የመብት ጥያቄ ተገቢ የሆነ መልስ በመስጠት ፈንታ የወያኔ ቡድን ሰሞኑን ችግሩን አባብሶ ሰው የመገደልና የማሰር እርምጃ መውሰድ መጀመሩን ተዘዋውሮ ከተመለከተው ዘጋቢዎችን የደረሰን ዘገባ ገለፀ።

የወያኔ ቡድን ሰላማዊና ህጋዊ የመብት ጥያቄ የሚያነሱትን ዜጎች በሽብርተኝነት ስም እየፈረጀ ለእስር ከመዳረጉም በላይ በእብሪት እና በማን አለብኝነት በዜጎች ላይ የሚወስደውን እርምጃ አስፋፍቶ በመቀጠል ሰሞኑን በአወሊያ መስጊድ ከ18 ሰዎች በላይ የገደለ መሆኑ ታውቋል።

በሀይማኖታችን ውስጥ ገብታችሁ አተፈትፍቱ እራሳችን በራሳችን ችግሮችን እየቀረፍን የእምነት ተግባሮቻችንን እናከናውናለን ባሉ የእስልምና እምነት ተከታዮች ላይ ወያኔ የጥላቻ ፕሮፓጋንዳ ለወራት ሲያደርግ ከመሰነበቱም በተጨማሪ ዐርብ ዕለት ሐምሌ 6 ቀን 2004 ዓ.ም ምሽት 5 ሰዓት ላይ በአወሊያ መስጊድ ውስጥ በተገኙ የእምነቱ አማኞች እና አባቶች ላይ በአልሞ ተኩዋሽ የአጋዚ ቅልብ ጦር አማካይነት 18 ሰዎች እንዲገደሉ ማደረጉን በስፍራው የነበሩ የአይን እማኞችን ያነጋገረው የተዘዋዋሪ ዘጋቢዎችን ዘገባ አስረድቶታል።

ሙስሊሙን ይወክላሉ የተባሉትን ጊዜያዊ ኮሚቴ አባላት በማሳደድ የተጀመረው ግጭት ወደ ሰው መገደል የተሸጋገረ መሆኑን የጠቆሙት እነዚህ የእምነቱ አባቶች ዓርብ ዕለት በአወሊያና በአንዋር መስጊድ ውስጥ የተፈጸመው አሳዛኝ እና ዘግናኝ ጭፍጨፋ ጣሊያን በስድስት ከሎ ከወሰደው የጅምላ ጭፍጨፋ ጋር ተመሳሳይ መሆኑን እንባ እየተናነቃቸው ሲናገሩ መደመጣቸው ዘገባው አብራርቶታል።

ዓርብ ዕለት ከሌሊቱ 5 ሰዓት ጀምሮ በተከፈተው የእሩምታ ተኩስ ከተገደሉት እና ከቆሰሉት ሰዎች በተጨማሪ በቦታው ላይ የነበሩትን አፍሰው ወደ ጦላይ የጦር ማሰልጠኛ ካምፕ ሌሊቱን ጭነው መውሰዳቸውን የጠቆመው የዘጋቢያችን ሪፖርት በሌሎችም መስጊዶች የተገኙትን ምዕመኖችንም አፍሰው መውሰዳቸውን ዘገባው አስረድቶዋል።

በአወሊያ መስጊድ የተጀመረው ይህ ወያኔን የመቃወም እርምጃ በአንዲት ሰዓት እና ደቂቃ ውስጥ በተመሳሳይ ሁኔታ በአዲስ አበባ ባሉ መስጊዶች በሙሉ የተከናወነ ሲሆን በተለይ በትልቁ አንዋር መስጊድ እና ቁራ በሚገኘው መስጊድ እጅግ ህዝብን የሳቦ ንቅናቄ በማድረጋቸው ህዝቦ ክርስቲያኑ ጭምር ተቀላቅሎ በተቃውሞው ተሳታፊ የነበረ መሆኑም ታውቋል።

ከዚህ አፈና በተጨማሪ ህዝቦ መስሊሙን በአንድነት ለማቀራረብ እና ለማስተሳሰር የሚረዳውን ሰደቃ ፕሮግራም ለማድረግ ከ800 ሺህ ብር በላይ ከህዝቡ ተዋጥቶ በተለያዩ መስጊዶች ውስጥ በሬዎች ታርዶ በመዘጋጀት ላይ እንዳለ የወያኔ የፌዴራል ፖሊስ እና አጋዚ ጦር የተሰራውን ምግብ ወደ ቆሻሻ ገንዳ ከመድፋታቸውም በላይ በቁም ሳይታረዱ የነበሩ በሬዎችን ገሚሱን በጥይት ገድለው ሲጥሉ ገሚሶቹን ደግሞ በመኪና ጭነው መውሰዳቸውንም ከዘጋቢያችን ያገኘው ጥቆማ አስረድቶዋል።

ዓርብ ሐምሌ 6 ቀን 2004 ዓ.ም ከጠዋቱ 1 ሰዓት ጀምሮ በአዲስ አበባ በሁሉም መስጊዶች መትረየስ በተጠመዱ ፓትሮሎች ጭምር ጥብቅ ጥበቃ ሲያደረግ የዋለው የወያኔ ቡድን ሲቪል የለበሱ ክትትል ፖሊሶች እና ደህንነቶችን በየመስጊዱ ገብተው እንዲሰልሉ በማድረግ ብጥብጡ ሊነሳ እንደቻለ የጠቆመው የዘጋቢያችን ሪፖርት ይህንኑ በመቃወም ሰላማዊና ህጋዊ በሆነ መልኩ በየመስጊዱ ውስጥ ሌሊቱን በጸሎት ለማሳለፍ በወሰዱት እርምጃ ወያኔ አስከፊና አሳዛኝ ብሎም ዘግናኝ እርምጃ ሲፈጽም ማደሩን ከዘጋቢያችን ያገኘውን ሪፖርት ገልጸዋል።

ቅዳሜ ሐምሌ 7 ቀን 2004 ዓ.ም በተለይ በአንዋር መስጊድ ዙሪያ የፈሰሰው የፌዴራል ፖሊስ ብዛት አስደንጋጭ የነበረ ሲሆን በዚህ እርምጃ የተበሳጨት የመርካቶ አካባቢ ነጋዴዎች ሱቆቻቸውን ዘግተው እስከ ማክሰኞ ዕለት ድረስ ሳይከፍቱ እንደቆዩም ለማረጋገጥ ተችሎዋል።

በየመስጊዱ በሙስሊሞች ወገኖቹ ላይ እርምጃ ሲወሰድ የተመለከተው ክርስቲያኑ በመተባበር ለሙስሊም ወገኖቹ ለከለላና መጠለያ ሲሰጥ ከማደሩም በተጨማሪ በተቃውሞው ላይም ተቀላቅሎ እንደነበር ማወቅ ተችሏል። በመርካቶ አካባቢ ሱቅ ያላቸው ክርስቲያኖችም በአድማው በመሳተፍ እስከ ማክሰኞ ሐምሌ 10 ቀን 2004 ዓ.ም ድረስ ሱቃቸውን ዘግተው እንደነበር ከደረሰን ጥቆማ ለመረዳት ችለናል።

ሰሞኑንም የሙስሊሙን ህዝብ ጥያቄ ለማዳፈን እና ጨርሶ ለማጥፋት ሲል የወያኔ ቡድን በሚሊዮን የሚቆጠር ብር መድቦ ከዞን ከተማ እስከ ወረዳ ድረስ በመበተን የተቃውሞ ሰልፍ አደባባይ እንዲወጡ ማድረጉም ታውቆዋል።

ከከሚሴ የጀመረው ይህ ወያኔ የፕሮፓጋንዳ ዘመቻ በመላ ሀገሪቱ ውስጥ አዲስ አበባን ሳይጨምር ሌሎች ከተሞች ላይ በገንዘብ ኃይል እየተበተነ ከመሆኑም በላይ በዚህ የተቃውሞ ሰልፍ ላይ

የማይገኝ ክርስቲያኑም ሆነ ሙስሊሙ ሽብርተኛ ተብሎ እንደሚፈረጅ በመገለጹ ህዝቡ በግዴታ እየወጣ መሆኑን ከተለያዩ ከተሞች የደረሰን ዘገባ ገልጸዋል።

በአዲስ አበባና በሌሎች ከተሞች ደግሞ ዑላማዎች ናቸው የተባሉ የእምነቱ ተከታይ አባቶች በማስፈራሪያና በገንዘብ ድለላ ተደርጎላቸው የሙስሊም መፍትሔ አፈላላጊ ተብለው በሙሊሙ የተመረጡትን እንዲያወግዙ መደረጉንም ከደረሰን ጥቆማ ለማወቅ ተችሎዋል።

በአዲስ አበባ ዩኒቨርሲቲ በማስተማር ስራ ላይ ባሉ ሙስሊም ምሁራኖች እና ሌሎችም ወገኖች ሰሞኑን ባስተላለፉት ጥሪ መሰረት ወያኔ በየግዜው የሚወስዳቸው አሰልፎና ተግማኒነት የጎደላቸው እርምጃዎች ህዝቡን ያማረሩ ከመሆኑም በላይ ግዜው ያለፈበት ርካሽ የፖለቲካ ሽፋን በመሆኑ ሊቆም ይገባል ሰሎም ገልፀዋል።

ሰሞኑን በሙስሊሙ ወገኖቻችን ላይ የደረሰው ስቆቃና የተወሰደው እርምጃ ፈሩን የሳተና ለጥያቄው አግባብ ያልሆነ መልስ በመሆኑ የወያኔ ባለስልጣናት በትንሽ በትልቁ ዝም ብለው እየደነበሩ እርምጃ ከመውሰድ ይልቅ አርቀው ሊያስቡ ግድ ይላቸዋል ያሉት እነዚህ ምሁራኖች በአወሊያና በሌሎችም መስጊዶች ታፍሰው የታሰሩ ዜጎች ያለ ምንም ቅድመ ሁኔታ ከእስር ሊፈቱ ይገባል ሲሉም አሳስበዋል።

የብጥብጡና የግጭቱ መንስዔ ዋነኛው ምክንያት የሆነው የወያኔ ቡድን የራሴ ናቸው የሚላቸውን ካድሬዎች በሙስሊሙ ላይ ሊያስቀምጥ በመሆኑና ይህንን በመቃወም ምርጫው ፍትሀዊ እንዲሆንና በቀበሌ ሳይሆን በየመስጊዱ ብቻ መደረግ አለበት በማለት ላነሱት ጥያቄ አግባብ ያለው መልስ ከመስጠት ይልቅ በጥይት እና በዱላ መግደልና መደብደቡ ነገሮቹን ሁሉ ውስብስብ እና አስቸጋሪ እንደሚያደርገው ገልፀው ይህንን በአፋጣኝ የእርምጃ እርምጃ ካልወሰደ በመጨረሻ ጥቂት ጊዜ የሚፈጠረው አደጋ የከፋ ነው ሲሉም ያላቸውን ስጋት ገልፀዋል።

በቀጣዩ ሳምንት የታላቁ ረመዳን ጾም የሚጀመርበት ወቅት በመሆኑ ህዝብ ሙስሊሙ በሰላምና በነጻነት ብሎም በተረጋጋ ሁኔታ ጾሙን እንዲያከናውንና አምላኩን እንዲያመልክ በአሁኑ ሰዓት በየመስጊዱ በራፍ ላይ ተኮልኩለው የሚገኙት ፖሊሶች መነሳት አለባቸው ሲሉም ጥሪ አቅርበዋል።

በተያያዘ ዜና እሁድ ሐምሌ 8 ቀን 2004 ዓ.ም በታላቁ አንዋር መስጊድ በተዘጋጀው የአንድነት እና ሰደቃ ፕሮግራም ላይ ሊገኙ በተገባቸው የመፍትሔ አፈላላጊ ኮሚቴ አባሎች ላይ ደህንነቶች ሊያደርጉት የነበረው እገታ እና አፈና ሊከሸፍ እንደቻለ ከውስጥ አዋቂ ምንጮቹ የተገኘው ጥቆማ አጋለጠ።

ከሙስሊሙ ማህበረሰብ ተመርጠው የተሾሙት የመፍትሔ አፈላላጊ ኮሚቴ አባላት ሰብሳቢውን አስታዝ አብብከርን ጨምሮ አምስት አመራሮች ፕሮግራሙን ለማስጀመር ወደ መስጊድ በመገባት ላይ እንዳሉ የደህንነት መኪና የሆነች ቶዮታ ኮሮላ መንገድ ዘግታ ደህንነቶች የወረዱና እገታ የፈጸሙባቸው ሲሆን ይህንን የተረዱት የኮሚቴ አባሎች በፍጥነት መኪናቸውን አቅጣጫ በመቀየር ከእገታው

ሲያመልጡ እንደቻሉ ከደረሰን የምንጮቹ ጥቆማ ለመረዳት ተችሎታል። እነዚህ የሙስሊም መፍትሔ አፈላላጊ ኮሚቴ አባሎች ድንገት ሐሙስ ዕለት ከያሉበት ታፍሰው ማዕከላዊ ምርመራ ጭለማ እስር ቤት ውስጥ መታሰራቸው ታወቁዋል።

ሐሙስ ሐምሌ 12 ቀን 2004 ዓ.ም ከጠዋቱ 12 ሰዓት ጀምሮ ገሚሱን ከየቤታቸው ሌሎችንም ከያሉበት ሰብስበው በደህንነት እና በልዩ ክትትሎች ለቅመው ማዕከላዊ ምርመራ ያጎሩዋቸው መሆኑ ሲታወቅ ቀዝቃዛ ውሀ በተሞላ በርሜል ውስጥ ለረዥም ሰዓት ከነልብላቸው አቆይተዋቸዋል የሚል ዜናም ተሰምተዋል።

ሙስሊሙ ምርጫው እስኪፈጸም ድረስ ይወክሉኛል ብሎ የመረጣቸው እነዚህ የሙስሊሙ መፍትሔ አፈላላጊ ኮሚቴ ሰብሳቢውን አስታዝ አቡበክር አህመድን፤ በዳዲ ካሚል ሸምሱ፤ አስታዝ አህመዲን ጀበል፤ አህመድ ሙስጠፋ እና አቶ አክመል ነጋሽ የሚባሉ እንደሚገኙበት ታወቁዋል።

አርብ ሐምሌ 13 ቀንና ቅዳሜ ሐምሌ 15 ቀን በአዲስ አበባና በሌሎች ቦታዎች ህዝብ ሙስሊሙ የተቃወሙ እንቅስቃሴ ያደርጋል ከሚል ስጋት ቁጥሩ እጅግ ከፍተኛ የሆነ የወያኔ ወታደር በየመስጊዱ በመሰማራታቸውና የሚወጣውንና የሚገባውን ለመፈተሽ በ ሚያደርጉት ሙከራ ውጥረቱን ከፍተኛ ደረጃ ላይ ያደረሱት መሆኑ ታወቀዋል።